



அருள்மிகு பழனியாண்டவர் பாலிடெக்னிக் கல்லூரி, பழனி
(Govt. Aided Institution)

தமிழக அரசு இந்து சமய அறநிலையத்துறையின் கீழ் இயங்கும் அருள்மிகு தண்டாயுதபாணி
சுவாமி திருக்கோயில் நிர்வாகத்தால் செயல்பட்டு வரும் கல்லூரி



முதலாமாண்டு பட்டயப்படிப்பு மாணவர் சேர்க்கை 2020-2021

இணையதள முகவரி : www.palaniandavarpc.org.in

இணையதள வாயிலாக விண்ணப்பம் பதிவு செய்ய துவங்கும் நாள்	21.07.2020
இணையதள வாயிலாக விண்ணப்பம் பதிவு செய்ய இறுதி நாள்	20.08.2020
இணையதள வாயிலாக சான்றிதழ்கள் பதிவேற்றம் செய்ய துவங்கும் நாள்	10.08.2020
இணையதள வாயிலாக சான்றிதழ்கள் பதிவேற்றம் செய்ய இறுதி நாள்	20.08.2020

விண்ணப்பதாரர்களுக்கான தகவலும், நெறிமுறைகளும் (PROSPECTUS)

தமிழக அரசின் இந்துசமய அறநிலையத் துறையின் கீழ் இயங்கும் அருள்மிகு தண்டாயுதபாணி சுவாமி திருக்கோயில் நிர்வாகத்தின் ஈகைத்தன்மை, கொடை வளம் ஆகியவை நீண்டு நிற்கச் செய்யும் வண்ணமாக 1982-ம் ஆண்டு முதல் "அருள்மிகு பழனியாண்டவர் பாலிடெக்னிக் கல்லூரி" இயங்கி வருகிறது.

இக்கல்லூரியின் அரசு நிதியுதவி பெறும் பாடப்பிரிவில் கீழ்க்கண்ட 5 பாடப்பிரிவுகளும், சுயநிதிப்பாடப்பிரிவில் 3 பாடப்பிரிவுகளும் நடைபெற்று வருகின்றன.

அரசுநிதியுதவி பெறும் பாடப்பிரிவு (Aided Courses)

1. அமைப்பியல் துறை (Civil Engineering)
2. இயந்திரவியல் துறை (Mechanical Engineering)
3. மின்னியல் மற்றும் மின்னணுவியல் துறை (Electrical and Electronics Engineering)
4. மின்னணுவியல் மற்றும் தொடர்பியல் துறை (Electronics and Communication Engineering)
5. நவீன அலுவலகப்பயிற்சித் துறை (Modern Office Practice)

சுயநிதிப் பாடப்பிரிவு (Self Supporting Courses)

1. தகவல் தொழில் நுட்பத்துறை (Information Technology)
2. எலக்ட்ரானிக்ஸ்-ரோபோடிக்ஸ் (Electronics-Robotics)
3. ஆடைவடிவமைப்புத் துறை (Garment Technology)

கல்லூரி வழங்கி வரும் பிற பணிகள்

பணி அமர்த்தும் செயல்பாடுகள் Placement - COMPANY NAME	OTHER ACTIVITIES
1. EUREKA FORBES LIMITES, CHENNAI	1. CAREER GUIDANCE PROGRAMME
2. TVS LIMITED, HOSUR	2. INDUSTRIAL VISIT
3. TITAN INDUSTRIES, HOSUR	3. SEMINARS AND SPECIAL LECTURES
4. LUCAS-TVS LTD, PUDUCHERRY	4. ISTE STUDENTS CHAPTER
5. L&T PVT LTD., COIMBATORE	5. CANADA-INDIA INSTITUTIONAL CO-OPERATION PROJECT
6. AVALON TECHNOLOGIES, CHENNAI	6. NATIONAL SERVICE SCHEME
7. BRAKES INDIA PVT LTD., CHENNAI	7. COMMUNITY POLYTECHNIC SCHEME
8. TURBO ENERGY PVT LTD., KANCHIPURAM	8. ENTREPRENEURSHIP DEVELOPMENT CELL
9. SAINT-GOBAIN INDIA PVT LTD., SRIPERUMBUDUR	9. INDUSTRY - INSTITUTE PARTNERSHIP CELL
10. SCM APPARELS., TIRUPUR	10. PHYSICAL EDUCATION
11. MITHREN STRUCTURES, COIMBATORE	11. PROJECT WORK EXHIBITION
12. CLASSIC POLO, TIRUPPUR	12. STATE LEVEL TECHNICAL SYMPOSIUM

விண்ணப்பதாரர்கள் விண்ணப்பிக்க வேண்டிய வழிமுறைகள் மற்றும் நெறிமுறைகள்:

1. சேர்க்கைக்கான விண்ணப்பங்களை விண்ணப்பதாரர்களே பதிவேற்றம் செய்ய வேண்டும்.
2. அனைத்துப் பாடப்பிரிவுகளுக்கும் ஒரே விண்ணப்பத்தின் மூலம் விண்ணப்பிக்கலாம்.
3. கடவுச்சீட்டு அளவிலான புகைப்படம் ஒன்று விண்ணப்பத்தில் பதிவேற்றம் செய்ய வேண்டும்.
4. விண்ணப்பதாரர் 10ம் வகுப்பு மதிப்பெண் பட்டியல் கிடைக்கப்பெற்றவுடன் 10.08.2020 முதல் 20.08.2020 தேதிக்குள் மதிப்பெண் பட்டியல் மற்றும் சாதிச்சான்றிதழ் ஆகியவற்றை பதிவேற்றம் செய்ய வேண்டும்.
 - 4.1 பத்தாம் வகுப்புச் சான்றிதழில் குறிப்பிட்டள்ளவாறு பிறந்த தேதியை குறிப்பிட வேண்டும்.
5. சரியான மதிப்பெண்களையே விண்ணப்பதாரர்கள் விண்ணப்பங்களில் குறிக்க வேண்டும். பரிசீலனைக்குப்பின் சரியான மதிப்பெண்கள் குறிக்கப்படவில்லை என்று தெரிய வந்தால்
 - (அ) விண்ணப்பதாரர் இக்கல்லூரியில் சேரும் தகுதியை இழப்பார்.
 - (ஆ) அடுத்த மூன்றாண்டுகளுக்கு அவர் படிக்க முடியாதபடி தடை செய்யப்படுவார்.
 - (இ) தவறான மதிப்பெண்களை குறிப்பிட்டதற்காக அவர்மீது சட்டப்படி ஒழுங்கு நடவடிக்கை எடுக்கப்படும்.
6. சரியான விபரங்கள் பூர்த்தி செய்யப்படாத விண்ணப்பங்கள் பரிசீலனைக்கு எடுத்துக் கொள்ளப்பட மாட்டாது.
7. தொழில்நுட்பக்கல்வி இயக்க வழிகாட்டுதலின்படி மாணவர் சேர்க்கை நடைபெறும்.
8. சேர்க்கையின் போது அளிக்கப்பட வேண்டிய அசல் சான்றிதழ்கள் :
 - (அ) மாணவர் கடைசியாக பயின்ற பள்ளி தலைமையாசிரியர் அளித்த நடத்தை சான்றிதழ் மற்றும் மாற்றுச் சான்றிதழ்.
 - (ஆ) எஸ்.எஸ்.எல்.சி. புத்தகம் அல்லது அதற்கு இணையான ஆவணம்.
 - (இ) எஸ்.எஸ்.எல்.சி. மதிப்பெண் சான்றிதழ்.
 - (பள்ளி தலைமையாசிரியரால் வழங்கப்படும் எஸ்.எஸ்.எல்.சி. மதிப்பெண் சான்றிதழ் ஏற்றுக் கொள்ளப்பட மாட்டாது.)
 - (ஈ) அசல் சாதிச் சான்றிதழ்.

9. மாணவர்கள் சேர்க்கை விண்ணப்பப் படிவத்தை www.palaniandavarpc.org.in என்ற கல்லூரி இணையதளம் மூலம் 21.07.2020 செவ்வாய்க்கிழமை முதல் விண்ணப்பிக்கலாம். விண்ணப்பப் படிவக் கட்டணமாக ரூ.150/- மட்டும் (ரூபாய் நூற்றி ஐம்பது மட்டும்) (பட்டியல் இன விண்ணப்பதாரர்கள் தவிர்த்து) கீழ்க்கண்ட விபரப்படி நிகழ்நிலை (online) மூலம் செலுத்த வேண்டும். (Payment of Application Fee Rs.150/- [Debit Card/Credit Card/Net Banking])

Name of Beneficiary	AP Polytechnic College
Bank	: STATE BANK OF INDIA
Branch	: PALANI
Account Number	: 11161417485
IFS Code	: SBIN0000894

10. பட்டியலின (SC/ST) விண்ணப்பதாரர்கள் விண்ணப்பப் படிவத்தை விண்ணப்பக் கட்டணமின்றி இணையதளம் (Online) மூலம் பதிவேற்றம் செய்து கொள்ளலாம்.
11. அரசு உதவிபெறும் பாடப்பிரிவில் பயிலும் அனைத்து மாணவ / மாணவிகளுக்கும் கல்வி உதவித்தொகை பெற்றுத் தரப்படும்.
12. சுயநிதி பாடப்பிரிவில் பயிலும் பட்டியலின மாணவ / மாணவிகளுக்கு மாவட்ட ஆதி திராவிட நலத்துறை மூலமாக கல்வி உதவித்தொகை பெற்றுத் தரப்படும்.
13. அரசு உதவிபெறும் பாடப்பிரிவில் பயிலும் பட்டியலின மாணவ / மாணவிகளுக்கு மட்டும் கல்விக்கட்டணம் (Tuition Fees) செலுத்துவதிலிருந்து விலக்கு அளிக்கப்பட்டுள்ளது.
14. **தகுதி :** தொழில்நுட்பக்கல்வி இயக்கக விதிகளின்படி, 1-7-2020-ல் நிலைத்தபடி, கீழே குறித்த தகுதிகளை பெற்றிருப்பவர்கள் மட்டுமே விண்ணப்பிக்க தகுதியுடையவர்கள்
15. **இருப்பிடம் :** தமிழ்நாட்டைச் சார்ந்தவர்கள் மட்டுமே விண்ணப்பிக்க தகுதியுடையவர்கள்.
16. **கல்வித் தகுதி :** பத்தாம் வகுப்பு (SSLC/Matriculation) தேர்ச்சி அல்லது அதற்கு இணையான கல்வித்தகுதியில் தேர்ச்சி.
17. **வயது வரம்பு :** வயது வரம்பு இல்லை.

18. இடஒதுக்கீடு

விண்ணப்பதாரர்கள் பின்வரும் முறையில் தெரிவு செய்யப்படுவர்:

- (அ) பகிரங்கப் போட்டி (OC)
- (ஆ) பிற்பட்ட இனத்தவர் (மற்றவர்கள்) (BC(others))
- (இ) பிற்பட்ட இனத்தவர் (முகமதியர்கள்)(BC(M))
- (ஈ) மிகப் பிற்பட்ட இனத்தவர்/சீர்மரபினர் (MBC/DNC)
- (உ) பட்டியல் இனத்தவர் (SC)
- (ஊ) பட்டியல் இனத்தவர் (அருந்ததியர்)(SC(A))
- (எ) பழங்குடி இனத்தவர் (ST)

18.1 பழங்குடியினர் / பட்டியல் இனத்தவர் / பட்டியல் இனத்தவர் (அருந்ததியர்) / மிகவும் பிற்பட்ட வகுப்பினர் மற்றும் சீர்மரபினர் / பிற்பட்ட வகுப்பினர் (மற்றவர்கள்) / பிற்பட்ட வகுப்பினர் (முகமதியர்கள்) என்ற இன ஒதுக்கீட்டில் விண்ணப்பிப்போர் நிரந்தர சாதிச் சான்றிதழை சேர்க்கையின் போது அளிக்க வேண்டும். குறிப்பிட்ட மாவட்டத்துடன் இணைக்கப்பட்ட சாதி எனில், விண்ணப்பதாரர் சாதிச் சான்றிதழை சம்பந்தப்பட்ட மாவட்டத்திலேயே பெற வேண்டும்.

குறிப்பு :

1. இந்து மற்றும் சீக்கிய மதத்தை சாராத பட்டியல் இனத்தைச் சார்ந்தவர்கள், அப்பிரிவைச் சார்ந்தவர்களாக கருதப்படமாட்டார்கள்.

2. கிறித்துவ மதத்திற்கு மாறிய பட்டியல் இனத்தவர், பிற்பட்ட வகுப்பினராகத்தான் கருதப்படுவர்.

3. வேறு மதத்திற்கு மாறிய பழங்குடி இனத்தவர் தொடர்ந்து, அவ்வினத்தை சார்ந்தவர்களாகவே கருதப்படுவார்கள்.

4. திரும்ப மதம் மாறி, பட்டியல் இன உரிமை கோருவோர் இவர்கள் திரும்ப மதம் மாறியதை அவர்கள் தங்க இருக்கும் இடத்தை சார்ந்த, அவ்வினத்தை சார்ந்த உறுப்பினர்களால் ஏற்றுக் கொள்ளப்பட்ட நாள் அளிக்கப்பட வேண்டும். சேர்க்கை ஆண்டில் ஜூலை மாதம் முதல் தேதிக்கு முன்பு, கிறித்துவ மதத்திலிருந்து மீண்டும் இந்து மதத்திற்கு மாறிய அறிவிப்பு அரசிதழில் வெளியிடப்பட்டிருந்தால் மட்டுமே பரிசீலிக்கப்படும்.

5. பழங்குடியினர் / பட்டியல் இனத்தவர் / பட்டியல் இனத்தவர் (அருந்ததியர்) / மிகவும் பிற்பட்ட வகுப்பினர் மற்றும் சீர்மரபினர் / பிற்பட்ட வகுப்பினர் (மற்றவர்கள்) / பிற்பட்ட வகுப்பினர் (முகமதியர்கள்) இவர்களுக்காக ஒதுக்கப்பட்ட இடங்களைத் தவிர, பகிரங்கப் போட்டியிலும் தேர்வு பெற தகுதியுள்ளவர் ஆவார்.

6. பழங்குடியினருக்கான சாதிச்சான்றிதழை அவரது இருப்பிடத்தை சார்ந்த வருவாய் கோட்ட அலுவலரிடமிருந்தோ அல்லது அவர்தம் மாவட்டத்தை சார்ந்த, மாவட்ட ஆட்சித்தலைவர் அல்லது சென்னை மாவட்ட ஆட்சித்தலைவரின் நேர்முக உதவியாளர் (பொது) அவர்களிடம் பெற்று அளிக்க வேண்டும்.

19. மாணவர் சேர்க்கை தேர்வு செய்யும் முறை : விண்ணப்பதாரர்கள் தகுதித்தேர்வில் பெற்ற மதிப்பெண்கள் மற்றும் இனவாரி அடிப்படையில் தேர்வு செய்யப்படுவர். இத்தகுதித் தேர்வில் மொத்த மதிப்பெண் 500-க்கு அதிகமாக இருப்பின், அதனை 500-க்கு குறைத்து கணக்கிடப்பட்டு, ஏனைய மாணவருடன் முதுநிலை பட்டியல் தயாரிக்கப்படும்.

20. மாணவ/மாணவியர்களை கேலி (ராக்கிங்) செய்வது தடை செய்யப்பட்டுள்ளது. இதனை மீறும் மாணவர்கள் அரசு ஆணைப்படி தண்டிக்கப்படுவார்கள்.

21. மாணவ/மாணவியர்கள் ஆகிய இருபாலர்களுக்கும் தனித்தனி விடுதி வசதி உள்ளது.